

Qəzan mübarək!

Əgər gedirsənsə haqq savaşına,
Qəzan mübarəkdir, qəzan mübarək!
Bu halal kəlməni sətir başına
yazan, mübarəkdir, qəzan mübarək!

Sən ki, qan tökmürsən, qanı alırsan,
Əlindən nə gedib, onu alırsan,
Sən Salur oğlusan, Banu alırsan,
Qazan, mübarəkdir, qəzan mübarək!

Namus savaşıdır sənin savaşı,ın,
Başında tay-tuşun, dostun, yoldaşın,
Yağıdan aldığıın torpağıın, daşın,
fəzan mübarəkdir, qəzan mübarək!

Qarabağ itməyib, bizdən getməyib,
Biz ordan getmişik, fürsət ötməyib.
Sən oxu, mənim də sözüm bitməyib,
Ozan, mübarəkdir, qəzan mübarək!

Yadıından çıxmasın çoxdan verdiyin,
Artıq torpağıın yox, yoxdan verdiyin,
Nahaq düşməninə haqdan verdiyin
cəzan mübarəkdir, qəzan mübarək!

Canında qalsa da lap yarı canın,
Qazi tək dönməyə vardır inamın,
Əgər şəhid olsan, şəhidlik qanın,
əzan mübarəkdir, qəzan mübarək!

Əjdər Ol kim olub? Bir yuxu yozan,
Düşmən halay çəkib, sən Halaypozan,
Qazan, igid əsgər, qələbə qazan,
qazan, mübarəkdir, qəzan mübarək!
Qəzan mübarəkdir, qəzan mübarək!